

प्रति,

मा. श्री. आकाशजी फुंडकर साहेब,
पालकमंत्री, अकोला जिल्हा.

यांचे सेवेशी,

विषय :- गुरुवार पेठ मधील मिलींद नगर समोरील लोकसेवा बिछायत केंद्र, लोकसेवा दवाखाना समोरील नियोजीत शहिद विर आनंद काळपांडे स्मारक नियोजीत जागेचे दुसरीकडे बांधकाम करणे बाबत.

अर्जदार :- प्रकाश सुखदेव निमकंडे, गुरुवारपेठ, पातूर तसेच गुरुवारपेठ येथील रहिवाशी नागरीक.
मा. महोदय,

आम्ही खालील सद्द्या करणार आपणास नम्र विनंती करतो की, पातूर येथील गुरुवार पेठ मधील लोकसेवा बिछायत केंद्र व लोकसेवा दवाखाना तसेच बौध्द विहार समोरील जागेवर माजी सैनिक शहीद स्व. आनंद काळपांडे यांचे स्मारक बांधण्याबद्दल दि. १७.१०.२०१७ रोजी ठराव क्रमांक ८ मध्ये नगर परिषद पातूर मध्ये ठराव घेण्यात आला आहे.

शहिद स्व. आनंद काळपांडे यांचे स्मारक बांधण्याबद्दल सर्वांना अभिमान आहे. त्यांचे स्मारक व्हायलाच पाहिजे. परंतु ती जागा आपण ह्या स्मारक बांधण्यासाठी ठरविली ती जागा न घेता आपण स्मारकासाठी दुसरीकडे घ्यावी. हि आमची नम्र विनंती आहे. याचे कारण असे की, संबंधीत जागेवर दरवर्षी देविची स्थापना व सार्वजनिक व धार्मिक कार्यक्रम, बैलांचा पोळा सण या जागेवर भरत असतो. तेथुनच मुस्लीम बांधवाचे संदल मिरवणुक या जागेवरून जात असते सदर रस्ता हा रहदारीच्या दृष्टीकोनातून दिवसेंदिवस अरुंद होत आहे व तसेच डॉ. बाबासाहेब आंबेडकर यांच्या जयंती निमित्त १४ एप्रिल रोजी येथे मोठे कार्यक्रम सुध्दा होतात. व इतर कार्यक्रमही चालूच राहतात. या ठिकाणीच मोठे वृक्ष सुध्दा आहेत. त्यामुळे तेथे लोकसेवा बिछायत केंद्र व लोकसेवा दवाखाना तसेच लोकांची वाहने मुख्य रहदारीचा रस्ता असल्यामुळे या ठिकाणी वाहतुकीस अडथळा निर्माण होवून वाद उत्पन्न होवू शकतो. ही जागा अतीशय संवेदनशिल आहे.

शहीद वीर आनंद काळपांडे स्मारकाच्या नियोजीत जागेपासून पुर्वेस २५ मिटर अंतरावर यापुर्वीच नगर परिषद प्रशासनाने प्रशस्त असे शहिद स्मारक बांधून ठेवले आहे. एकाच ठिकाणी दोन शहीद स्मारके बांधून शासनाच्या निधीचा अपव्यय करणे होईल. तसेच नियोजीत जागेवर स्मारक झाल्यास लोकसेवा बिछायत केंद्र व लोकसेवा दवाखाना येथे काम करीत असलेल्या २२ कामगारांच्यावर उपासमारीची वेळ निश्चितीच येईल.





तरी आमच्या अर्जाचा सहानुभूतीपूर्वक विचार करण्यात यावा ही नम्र विनंती, आपल्या कडून सहकार्याची अपेक्षा करतो.

दिनांक :- ०८.२०२५

प्रतिलिपी,

- १) मा. जिल्हाधिकारी साहेब, अकोला यांना माहितीस सविनय सादर
- २) मा. उपविभागीय अधिकारी साहेब, बाळापूर यांना माहितीस सविनय सादर
- ३) मा. तहसिलदार साहेब, पातूर यांना माहितीस सविनय सादर
- ४) मा. मुख्याधिकारी साहेब, न.प. कार्यालय पातूर यांना माहितीस सविनय सादर

आपले विश्वासू नागरीक

- १) 
- २) 
- ३) 
- ४) 
- ५) 